



የኢቮርስቲ ውስጥ ከማስተማር ይልቅ ለግል ተቋም ተቀጥሮ መስራት የተሻለበት ደረጃ ላይ ደርሶናል ሲሉ እያዘኑ ገልፀዋል።

ህዝብን ከችግርና ከመከራ የሚያወጡ ብቁ ዜጎች ያፈራሉ ተብሎ ተስፋ ተጥሎባቸው የነበሩት ምሁራኖች እንደ ጡጦ የሚጠባ ሕፃን በአንድ ግለሰብ እየተሸከረከሩ ስለ ግለ ጥቅማቸው እንጂ ስለሐገርና ወገን ማሰብ ማቆማቸው አሳፋሪ ከመሆኑም በላይ አሳዥ ነው ያሉት እኙሁ ምሁር በግቢው ውስጥ ያለው በዘር መከፋፈል አሁን አሁን ተባብሶና ተስፋፍቶ በጎጥና በመንደር ሆኗል ካሉ በኋላ ተማሪዎቻቸውንም የዚሁ ሰለባ ለማድረግ አንዳንድ መምህራኖች የሚያደርጉት ቅስቀሳ ከአንድ ምሁር ነኝ ከሚል ሰው የማይጠበቅ የወረደና የዘቀጠ ተግባር ነው ሲሉ በእልህና በቁጭት ገልፀዋል።

ከ13 ሚሊዮን ሕዝብ በላይ በችግር እየተጠበሰ ባለበት፣ ሌላውም ሕዝብ በነሮ ውድነት መላወስ ተቸግሮ ባለበት በዚህ ወቅት ለሀገርና ለወገን መፍትሄ ያቀርባሉ ተብሎ የሚጠበቁት እነኚሁ ምሁራን ተብዮቶች እርስ በርስ ጊዜው ባለበፈት ወያኔ በቀደደው መንገድ ተገዘው ይህን የመሰለ ተልካሻ ተግባር ውስጥ መገኘታቸው በእጅጉ የሚያሳፍር ከመሆኑም ባሻገር ህዝብና ሀገርን እየቀበሩ መሆኑን ሊገነዘቡ ይገባል ሲሉም አክለው ገልፀዋል።

በቅርቡ ይኸው እንድርያስ እሾቴ የተባለው የወያኔው ጉዳይ አስፈፃሚ እንኩዋን አሜሪካ ሆኖ የአዲስ አበባ የኢቮርስቲ ፕሬዝዳንት አድርጎ የሾማቸውን ዶ/ር ቡቴ ጉቱን በፋክስ መልዕክት ብቻ አባርሮ ፕሮፌሰር ፅጌ ገብረማርያምን ከተካ በኋላ በግቢው ውስጥ የቡድናዊ ስሜቱ ጉልቶ የወጣ ሲሆን በወቅቱ ይህ እርምጃ ሲወሰድ የተሰላጩ ምሁራኖች ስራችንን እንለቃለን እንዲህ ያለ ጉጠኝነት የተጠናወተበት ግቢ መስራት አንፈልግም ብለው መልቀቂያ ያቀረቡ ቢሆንም በእንድርያስ እሾቴ ትዕዛዝ እንደተከለከሉ የገለፁት ምንጮች አሁንም በውስጣቸው ያለውን ጉጠኝነት ስሜት ጨርሰው አውጥተው ካልጣሉ በስተቀር በግቢው ውስጥ እጅግ አደገኛ ሁኔታ ሊፈጠር እንደሚችል ስጋታቸውን ይገልጻሉ።

አምና የወያኔው መሪ መለስ ዜናዊ የአዲስ አበባ የኢቮርስቲ መምህራኖችን ሰብስቦ ባነጋገረበት ወቅት በጥያቄ ያጣድፉታል ተብሎ ሲጠበቅ መኖሪያ ቤትና መኪና ይሰጠን ብለው መላው የሀገሪቷን ሕዝቦች ያሳፈሩና ተልካሻ ጥያቄ ማቅረባቸውን የተከታተሉ አንድ ከውጭ ሀገር የመጡ ኢትዮጵያዊ በዜግነቱ አፈርኩ፣ የየኢቮርስቲ መምህር ማለት ቅድሚያ ለሕዝብና ለሀገር የሚል ነበር የማውቀው አሁን ግን ለኔ ብለው የሚጠይቁትን ነው ያየሁት ከነዚህ ምን ሊገኝ ይችላል? ሲሉ በትዝብት ገልፀዋል።

በወያኔ የሚሰነዘርባቸውን ጥቃት እንኩዋን ለመከላከል እንዳይችሉ ሀብረታቸውንና አንድነታቸውን ንደው እንደ ቦይ ውሃ በተቀደደላቸው መንገድ የሚጓዙት እነኚሁ ምሁራን ነን ባዮች ከገቡበት ስህተት ወጥተው ተማሪዎቻቸውንና ወገናቸውን መርዳት ግድ ይላቸዋል ያሉት ሌላው የአዲስ አበባ

የኒሽርስቲ መምህር ለህዝብና ለሀገር አስበው የሚሰሩትን መምህራኖች እያደኑ በተማሪዎቻቸው መጥፎ ስያሜ እንዲሰጣቸው ማድረጋቸው የዚህ የቡድናዊ ስሜት አንዱ አካል ነው ሲሉም ይገልጻሉ።

ፕሮፌሰር እንድረደስ እሸቱን የሾመው የወያኔው መሪ መለስ ዜናዊ ሲሆን፣ የቅርብ ተጠሪነቱም ለመለስ በመሆኑ ለትምህርት ሚኒስቴር አልታዘዝም እያለ በማስቸገሩ በሁለቱ የወያኔ ባለሥልጣናት መካከል ከፍተኛ ሽኩቻ እንዳለም የትምህርት ሚኒስትር ምንጮች ገልጸዋል።

የስራ እንቅስቃሴውን ለትምህርት ሚኒስቴር ሪፖርት ማቅረብ አለብህ ተብሎ ቢነገረውም ጌታዋን የተማመነች በግ ላቷን ውጭ ታሳድራለች እንዲሉ እንድረደስ የመለስን ተልዕኮ በአጥጋቢ ሁኔታ እየተወጣ ስለነበር የትምህርት ሚኒስትሩን ስንታየሁን ትዕዛዝ አልቀበልም በማለቱ በሁለቱ ግለሰቦች መካከል ከፍተኛ ችግር ተከስቶ ያለ መሆኑን ምንጮች አክለው ገልጸዋል።

በአሁን ሰዓት በዊልቸር ሆኖ በአሜሪካ ውስጥ ሕክምናውን እየተከታተለ ያለው የወያኔ ጉዳይ አስፈጻሚ እንድርደስ በ1983 ዓ.ም ሻዕቢያ አስመራን ሲቆጣጠር በርካታ አትዮጵያውያን በፒንሳ የወርቅ ጥርሳቸው ሲነቀል እያየ ጥሩ እንክብካቤ ተደርገውላቸዋል በማለት እጅግ አሳፋሪና በኢትዮጵያዊያን ሞትና ስቃይ ላይ የተሳለቀ ግለሰብ እንደነበር ያስታውሱት አንድ መምህር አሁንም ቢሆን በምሁራኑ መካከል ከፍተኛ ክፍፍል እንዲፈጠር ያደረገው ይኸው ግለሰብ ነው ሲሉም ገልጸዋል።

ባለፈው ሳምንት የተወካዮች ምክር ቤት አባል የመንግስት ወጪ አስተዳደር ጉዳዮች ቋሚ ኮሚቴ አባል የነበረው በለጠ ኢታና የተባለው ግለሰብ ስርዓቱን ከድቶ እንግሊዝ የጥገኝነት ጥያቄ ማቅረቡን ቅርበት ያላቸው ወገኖች ገልጸዋል።

የአህዴድ አባል በለጠ ኢታና የተወካዮች ምክር ቤት የመንግስት ወጪ አስተዳደር ኮሚቴ ውስጥ አባል የነበረና ለ15 ቀን ያህል ትምህርት ለመቅለም ወደ እንግሊዝ ሐገር የተላከ ቢሆንም «እናንተ አህዴዶች ንብ መስላችሁ ስትፋቁ ዝንብ ናችሁ» እየተባልን ከሕወሓቶች ጋር አንሰራም በማለት በዚያው ጥገኝነት የጠየቀ መሆኑን ቅርበት ያላቸው ወገኖች ገልጸው በኢትዮጵያ ሕዝብ ላይ በደልና ግፍ ለ17 ዓመታት ሲፈጸምበት አይቶ እንዳላየ፣ ሰምቶ እንዳልሰማ ሆኖ ነበር የዘለቀው ዛሬ ሁኔታው እንደቀድሞ አልቀጥል ቢለው ለህዝቤ ስል ስርዓቱን ከድቻለሁ ሲል ማስመሰያ ቢናገርም እስከዛሬ ድረስ ከወያኔ ጋር አብሮ በሕዝብ ላይ ለፈጸመው በደልና ግፍ ታሪክና ትውልድ መቼም ቢሆን ቅጣቱን የሚሰጠው መሆኑን እነዚህ ቅርበት ያላቸው ወገኖች ገልጸዋል።

በሀገሪቱ የተፈጠረው የኑሮ ውድነት ከዕለት ወደ ዕለት እየተባባሰ መምጣቱን ከተለያዩ አካባቢዎች የደረሰን ዘገባ ገለፀ።

በአሁኑ ሰዓት በመላ ሀገሪቱ በተፈጠረው የኑሮ ውድነት የተነሳ ዜጎች የዕለት ጉርስ መቅመስ ተቸግረው እንዳሉ የደረሰን ዘገባ ገልጾ በሁሉም ሸቀጦች እና እህል ላይ ከፍተኛ የዋጋ ጭማሪ እንዳለ ይኸው የደረሰን ዘገባ ገልጿል።

በአዲስ አበባ ከተማ ውስጥ ሰሞኑን ግብይት እየተደረገ ያለው የጤፍ ዋጋ 1350 ብር ሲሆን፣ ዘይት በሊትር 29 ብር፣ ሞኮሮኒ 12.50፣ ስኩዋር 11 ብር፣ ቀድሞ 1.25 ሲሸጥ የነበረው ቀይ ሽንኩርት እንኩዋን 6.50 መግባቱን ይኸው የደረሰን ዘገባ አስታውቋል።

ይህ ሁሉ ችግርና መከራ በሀዘቡ ላይ እየደረሰ መሆኑን ያወቀው ወያኔ ያለ አንዳች ርህራሄ በሕዝቡ ስቃይና እንባ እየተደሰተ ከመሆኑም ባሻገር የኑሮ ውድነቱን ለማረጋጋት ከውጭ ስንዴ አቀርባለሁ እያለ እየተሳለቀና እያሾፈ መሆኑ ከተግባሩ ለማረጋገጥ ተችሏል።

ሀገር በታኝና ከፋፋዩ የወያኔ ቡድን ያለበትን ግዴታ ከመወጣት ይልቅ በሕዝብ ስቃይ እየተደሰተ በመከራውም እያሾፈ ከመሆኑም በላይ በችግር ላይ ችግር እየደራረበበት መውጫ ከሌለው የችግር አረንቋ ውስጥ እየከተተው መሆኑ ታውቋል።

የወያኔው መሪ ከ3 ወር በፊት ለሕዝብ ተወካዮች ምክር ቤት ለተባለው ባቀረበው ሪፖርት ገበያውን ለማረጋጋት ከውጭ ስንዴ በርካሽ ዋጋ እናስገባለን በማለት ገልጾ እንደነበረ ያስታውሱት አንድ የአዲስ አበባ ከተማ ነዋሪ ስንዴ በ3 ወሩ መጥቷል ቢባልም ባላየነውና ባላረጋገጥነው ነገር ቅድሚያ ክፍያ ክፍሉ ተብለን እየተገደድን ነው ሲሉ ገልፀዋል።

በዚህ ቀውጢ ወቅት ከተቻለ ከመንግስት ካዘና ወጪ ተደርጎ በነፃ ማደል በተገባ ነበር ይህ ካልሆነለት ደግሞ እህሉን አሳይቶ መሸጥ ሲገባ በቅድሚያ ገንዘብ ክፈሉ እያለ መውትወቱ በካዘና ውስጥ ምንም ተቀማጭ ገንዘብ እንደሌላቸው ያረጋገጠ ጉዳይ ነው ብለዋል።

ከሕዝብ ሕይወት ይልቅ የስልጣን እድሜውን ለማራዘም የሚዳክረው የወያኔው ቡድን በሁሉም አቅጣጫ ገንዘብ ማግበስበስና የጦር መሣሪያ መሸመት ቀን ተቀን ስራው አድርጎ እየተንቀሳቀሰ ከመሆኑም በላይ በሕዝብ ስም የገባውን እርዳታ ጭምር ለመሣሪያ መግዣ እያዋለው በመሆኑ ሕዝቡን ለከፍተኛ ችግር ዳርጎታል ያሉት አንድ የአኮሮሚ ባለሙያ በአሁን ሰዓት የተከሰተው የኑሮ ውድነት እጅግ ስር የሰደደ በመሆኑ በቀላሉ ሊቀረፍ ይችላል የሚል ግምት የለኝም ሲሉ ስጋታቸውን ገልፀዋል።

የወያኔ ባለሥልጣናት በሕዝብ ገንዘብ እንደልጣቸው እየተምነሽነሽ ሕዝቡን ለኑሮ ውድነትና ለድህነት ዳርገውት መልሰው ችግርና የኑሮ ውድነት የለም እያሉ እየተሳለቁበት ከመሆኑም በላይ ሰሞኑን በወያኔው መሪ መለስና በባለሥልጣናቱ መካከል ሁለት የተምታታ መግለጫ ተሰጥቷል።

ሰሞኑን በሀገር ውስጥ የግብርናና ገጠር ልማት ሚኒስቴር ምክትል ሚኒስቴር አቶ አበራ ደሬሳና የአደጋ መከላከልና ዝግጁነት ኮሚሽን ኮሚሽነር ሲምኦን መቻሌ አማካኝነት ዲፕሎማቶችና የውጭ ጋዜጠኞችን ሰብስበው «ረሀቡ በሀገሪቱ ስር የሰደደ ደረጃ ላይ መድረሱንና በቀጣዮች ቀናትም ሊባባስ እንደሚችል» ገልጸው የእርዳታ እጃችሁን ዘርጉልን በማለት ሲማግኑ በተጓዳኝ የወያኔው መሪ መለስ ዜናዊ ደግሞ ታይምስ ለተባለው ታዋቂ መፅሔት በሰጠው ቃለ ምልልስ «በሀገሪቱ የከፋ ረሀብ አልተሰከተም፣ የተራቡት ቦታዎች ኪስ ናቸው» በማለት በህዝብ ሞትና ስቃይ ተሳልቋል።

ወትሮም ለሕዝብና ለሀገር ክብር የሌለው የወያኔው መሪ ከ13 ሚሊዮን ሕዝብ በላይ በረሀብ እየተቆላ ገሚሉም ወደሞት እያመራ ባለበት በዚህ ወቅት የተከሰተው ረሀብ መጠነኛ ነው እያለ በህዝብ ከማሸፉም በተጨማሪ እርዳታ እንኩዋን እንደይሰጣቸው መንገዱን በለመደው ሀሰተኛ ቅስቀሳ እየዘጋጋው ይገኛል ሲሉም የእርዳታ ሰጪ ድርጅት ሰራተኞች በሀዘን ይገልጻሉ።

በተጓዳኝ በሀገር ውስጥ የወያኔ ባለሥልጣናት ክፍተኛ ቁጥር ያለው ህዝብ በረሀብ እንደተገደባና አሁንም ቁጥሩ ሊያሻቅብ እንደሚችል ገልጸው የድረሱልን ጥሪ እያቀረቡ ሲሆን፣ የወያኔ መሪዎች እርስ በእርስ የተምታታ መግለጫ መስጠታቸው በእጅጉ ትዝብት ላይ የጣላቸው መሆኑንም ለማወቅ ተችሏል።

የኑሮ ውድነቱ፣ ረሀቡ፣ ችግር ተደማምሮ ከመኖርና አለመኖር መካከል እየዋለለ የሚገኘውን ህዝብ ከመታደግ ይልቅ ለስልጣን ማራዘሚያ የሚሆነውን ወታደራዊ ተቋም በክፍተኛ ወጪ እየገነባ መሆኑ ያሳዝናል ያሉት አንድ የአዲስ አበባ ነዋሪ ለሕዝቡ በገዛ ገንዘብ የሚገዛውን እህል እንኩዋን በአግባቡ ለማቅረብ አለመቻሉ አሳፋሪና አሳዛኝ ነው ሲሉ በምራት ገልጸዋል።

በቅርቡ በረሀብ ከተጠቁት የሀገሪቱ ክፍሎች መካከል ጉንደርና ጉጃም አንዱ ሲሆን ለዚህ አካባቢ ነዋሪዎች እርዳታ እንዲሰጥ ለጋሽ ድርጅቶች ቢያቀርቡም በ1997 ዓ.ም ተቃዋሚዎችን መርጣችኋል ተብለው ታስረው ለነበሩት ሰዎች በአሁን ሰዓት እንዳይሰጣቸው የወያኔ ግልገል ካድሬዎች እየከለከሉቸው መሆኑን ከስፍራው የደረሰን ዘገባ ገልጿል።

በተለይም በጉንደርና በጉጃም የተራቡ ወረዳዎች ውስጥ የሚገኙትን ሕዝቦች የተቃዋሚ ደጋፊ ናችሁ በሚል ለጋሽ ድርጅቶች የሰጡባቸውን እህል እየነጠቁ «የመረጣችሁት ፓርቲ ይመግባችሁ» እያሉ በተራቡ ወገኖች ላይ ይህን መሰል ዘግናኝ እርምጃ መውሰዳቸው በእጅጉ አሳዛኝ ነው ያለው የደረሰን ዘገባ ወያኔ አሁንም ድረስ በሕዝቡ ላይ እየወሰደ ያለው አረመኔያዊ ተግባር እንደቀጠለ መሆኑን የሚያመላክት ነው ሲል የደረሰን ዘገባ አስረድቷል።

ለሱዳን መሬት መሸጡን ተቃውመው ቁጣቸውን የገለጹት የታች አርማጭሆ፣ በለሳ፣ ወልቃይት ጠገዴና ሌሎችም ወረዳዎች የሚኖሩትን ሕዝቦች ደግሞ ስትጮህለት የነበረው አካል ይቀልብህ እያሉ የወያኔ ግልገል ካድሬዎች በሕዝቡ ላይ እየተሳሰቁ ከመሆኑም በላይ እስከ ቅርብ ጊዜ ድረስ አንዳችም እርዳታ እንዳይሰጣቸው ተከልክለው እንደሚገኙም ይኸው የደረሰን ዘገባ አስረድቷል።

በተለይም የጉንደር ዞን ባለሥልጣናት በሕዝቡ ገንዘብ ማርቼዲስና ዘመናዊ የቤት አውቶሞቢል ገዝተው ቤታቸውን አዲስ አበባ ላይ አስገንብተው እንደልባቸው እየተምነሽነሹ ሕዝቡን መልሰው በረሀብ እንዲያልቅ ማድረጋቸው ወያኔያዊ አረመኔ ባህሪያቸው ተፀናውቷቸው የሚተገብሩት ነው ያለው የደረሰን ዘገባ በአሁን ሰዓት የዞኑ ባለስልጣናት በሚሊዮን የሚቆጠር ገንዘብ መዝብረው ለግል ጥቅማቸው እንዳዋሉት አብራርቷል።

ከአማራ ክልል ፕሬዝዳንት ተብዬው አያሌው ጉብኤ ጋር ተመሳጥረው በሚሊዮን የሚቆጠር ገንዘብ የመዘበሩት የወያኔ የተላላኪ ካድሬዎች ምስጢሩ እንዳይጋለጥባቸው ቢሸፋፍኑትም ለህዝብ እይታ ሊሰጠው ባለመቻሉ ሀቁ የተጋለጠ መሆኑን የደረሰን ዘገባ ገልጾ በተለይም አያሌው ጉብኤ የተባለው የክልሉ ፕሬዝዳንት ከነአዲሱ ለገሰ ጋር በመመሳጠር የአማራውን ሕዝብ ጉርሮ እየዘጉ የራሳቸውን ኪስ እያደለቡ ነው ሲል አስረድቷል።

በዚህም መሠረት አዲሱ ለገሰ በባህርዳር እጅግ ዘመናዊ ደረጃውን የጠበቀ ሆቴል አስገንብቶ ስራ የጀመረ ሲሆን፣ እነበረከት ስምኦንም ከ50 በላይ ባለ ተሳቢ ዘመናዊ የጭነት መኪናችን ገዝተው ከጅቡቲ ያለ ተቀናቃኝ ለብቻቸው እየሰሩ መሆኑን ያጋለጠው የደረሰን ዘገባ ሕዝቡ በረሀብ እየተቆላ እነሱ በሕዝብ ገንዘብ መንደላቃቸው በታሪክና በትውልድ ተጠያቂ እና ንብረታቸውም አንድ ቀን ለሕዝብ መመለሱ አይቀሬ ነው ሲል አብራርቷል።

በተመሳሳይ የሕውሓት አባሉና መስራቾ የአፋር ክልል ፕሬዝዳንት እስማኤል አሊሴሮ በአንድ አመት ብቻ ከ7 ሚሊዮን ብር በላይ መመዝበሩን የዋናው ኦዲተር መስሪያ ቤት አጋልጧል።

በእስማኤል አሊሴሮና በባለሥልጣናቱ በአንድ አመት ብቻ ከ7 ሚሊዮን ብር በላይ የተመዘበረ መሆኑን ያጋለጡት የዋናው ኦዲተር መስሪያ ቤት ሂሳብ ሰራተኞች በአሁን ሰዓት በደህንነትና በካድሬዎች ከፍተኛ እንግልት እየደረሰባቸው መሆኑን የገለጸው የውስጥ አዋቂ ምንጮች ጥቆማ ከመለስ ባለቤት አዜብ መስፍን ጀምሮ እስከ ግልገል ካድሬዎቹ ድረስ ሁሉም የሕዝብን ገንዘብ መመዝበራቸውን ኦዲተሮቹ ማረጋገጣቸውን ጠቆማው አጋልጧል።

ከቪላ ቤት እስከ ትልቅ ኩባንያ ድረስ ባለቤት የሆኑት የወያኔ ባለሥልጣናት ሕዝቡ የዕለት ጉርስ መቅመስ አቅቶት እየተንገዳገደ ባለበት በዚህ ወቅት መልሰው አንዴ ረሐብ አለ ሌላ ጊዜ ደግሞ ረሐብ የለም በማለት እያሾፉበት መሆኑ ያሳዘናል ሲል የውስጥ አዋቂ ምንጮች ጥቆማ ያስረዳል።

የሀገሪቱ ሕዝቦች በኑሮ ውድነት እየተጠበሱ የወያኔን ባለሥልጣናት ግን አህሉን ለውጭ ድርጅት እየቸበቸቡ መሆኑን የውስጥ አዋቂ ምንጮች አጋለጡ።

የወያኔ ባለሥልጣናት በስውርና በግልፅ ከተለያዩ የሐገሪቱ ክፍሎች በውድ ዋጋ ገዝተው ንብረትነቱ የእንግሊዝ ዜግነት ያለው ግለሰብ ድርጅት ለሆነው በውጭ ምንዛሪ እየሸጡ መሆኑን የገለፁት ውስጥ አዋቂ ምንጮች በዚህ ስራ ላይ ከመለስ ዜናዊ ባለቤት ወ/ሮ አዜብ መስፍን ጀምሮ ከፍተኛ ባለሥልጣናት በሙሉ እጃቸው እንዳለበት አጋልጠዋል።

አንድ ኩንታል 1350 ብር ሆኖ ህዝቡ የመግዛት አቅም በሌለው በዚህ ወቅት እንኩዋን የወያኔ ሹማምንት በድብቅና በግልፅ ጤፍና ሽንብራ ከየገጠሩ በውድ ዋጋ እየሰበሰቡ ወደ ውጭ ሀገር መላካቸው እጅግ የሚያሳፍርና የሚያሳዝን ነው ያሉት አንድ ስማቸው እንዲገለፅ ያልፈለጉ ኢትዮጵያዊ በአሁን ሰዓት ያለው የኑሮ ዋጋ ንረት ከመቼውም ጊዜ በላይ ከቁጥጥር ውጭ እየወጣ ነው ሲሉ በምሬት ገልፀዋል።

የወያኔ ቡድን ለእንግሊዝ ኩባንያ ጤፍ መቸብቸቡን ያረጋገጡ ሁለት ኢትዮጵያውያን ባለሀብቶች እነሱም በተመሳሳይ ዋጋና ሁኔታ ለመግዛት እና በምትኩ ለሕዝቡ በነፃ ስንዴ በራሳቸው ገንዘብ ገዝተው እናከፋፍል ብለው ጥያቄ ቢያቀርቡም ለምን ሚስጥራችንን አወቁብን በሚል የተበሳጨት የወያኔ ባለሥልጣናት ባለሀብቶቹን ከሀገር እንዲወጡ ያስደረጋቸው መሆኑን ምንጮቹ አጋልጠዋል።



ሁለቱ ውጭ የሚኖሩ ኢትዮጵያውያን ባለሀብቶች በቅርቡ ወደ ሀገር ቤት ገብተው ለእንግሊዙ ኩባንያ ጤፍ እየተሸጠለት መሆኑን በማስረጃ በማስደገፍ አቅርበው ይህንን እድል እኛ ኢትዮጵያውያን እንጠቀምበት በምትኩ ግን ለሕዝቡ ስንዴ ገዝተን በነፃ እናከፋፍል ብለው ጥያቄ ቢያቀርቡም በወያኔው መሪ መለስ ባለቤትና በስብሀት ነጋ ትዕዛዝ ወደ ውጭ እንዲላረሩ መደረጋቸውን ምንጮቹ አጋልጠዋል።

ሕዝቡ በረሀብና በኑሮ ውድነት እያለቀ መሆኑን እያወቁ ያለአንዳች ይሉኝታና ሀፍረት ጤፍና ሌሎች ጥራጥራዎችን ለውጭ ሀገር ኩባንያዎች መሸጣቸው ለሕዝቡ ካላቸው ንቀትና ጥላቻ የተነሳ መሆኑን ያሳያል ሲሉ አንድ የአዲስ አበባ ከተማ ነዋሪ በንዴት ገልፀዋል።

የተባበሩት መንግስታት ድርጅት ፀጥታ አስከባሪ ኃይል አንሚ ሩጫየን ጨርሻለሁ ብሎ ድንበሩን ሰቅቆ ከወጣ ወዲህ በሁለቱ ቡድኖች መካከል ወታደራዊ ውጥረቱ አይሉ እንደሚገኝ የመከላከያ ውስጥ አዋቂ ምንጮች ገልፀዋል።

በተለይም በሻዕቢያ በኩል ቀድሞ የሌለውን የአየር ኃይል ይዞታ በውጭ ሀገር አብራሪዎች በመታገዝ እየተዘጋጀ መሆኑን የገለጹት ምንጮች ኢሳያስ በየጊዜው ወታደራዊ የጦር አለቆቹን እየሰበሰቡ እንደሚያነጋግራቸው ምንጮቹ ገልጸዋል።

በወያኔው በኩልም ወታደራዊ ዝግጅቱ እጅግ በተጠናከረ መልኩ የቀጠለ ሲሆን፣ መለስ ዜናዊም ሰሞኑን በምስጢር በቤተ መንግስት ውስጥ ጄኔራሎችን ሰብስቦ መወያየቱንና መመሪያ መስጠቱን የቤተ መንግስት ውስጥ አዋቂ ምንጮች አጋልጠዋል።

ባለፈው ሳምንት አርብ እለት ከምሽቱ 2 ሰዓት በኋላ ወደ ቤተ መንግስት ገብተው ከመለስ ጋር ውይይት ያደረጉት የወያኔ ጄኔራሎች ከ2 ሰዓት ቆይታ በኋላም እንደወጡ ይኸው የውስጥ አዋቂ ምንጮች ዘገባ ያስረዳል።

በሰሜን ከሻዕቢያ፣ በጎንደር ከታጣቂ ጋር፣ በምስራቅ አጋዴን ከተቃዋሚ ኃይል ጋር እየተፋለመ መያዥ መጨበጫ ሲጠፋው መሀል ያለውን ንፁህን ዜጎች እያፈሰ ወደ እስር ቤት እያጋዘ ይገኛል ያለው የውስጥ አዋቂ ምንጮች ጥቆማ ሁሉም ሽንፈቱን የሚወጣው ንፁህን ዜጎች በማሰርና በማዋከብ መሆኑን ጠቅሰው የወያኔ ቡድን አሁንም ውጥረቱ በሁሉም አቅጣጫ ሲያይልበት የሕዝቡን የትኩረት አቅጣጫ ለማስቀየር ሲል ብቻ መሀል ሀገር የሚኖረውን ሕዝብ በኑሮ ውድነት፣ በረሀብ፣ በእስራትና በሌሎችም መንገዶች እየተጠቀመ አንገቱን እንዲደፋ እያደረገ መሆኑንም ምንጮች አጋልጠዋል።

የወያኔ ቡድን የስልጣን እድሜውን ለማራዘም ሲል ብቻ ፍቅር ከያዘው ከቻይና በርካታ የተለያዩ ዓይነቶች የጦር መሣሪያ እየሸመተ ወደ ሀገር ውስጥ እያስገባ ይገኛል ያሉት ውስጥ አዋቂ ምንጮች ሰሞኑን የገቡት ቻይና ሰራሽ ከባድ መሣሪያዎች አጠቃቀማቸው እንኩዋን ሳይታወቅ በቀጥታ ወደ አውደ ውጊያው የወሰዱቸው መሆኑን ምንጮች ገልጸዋል።

የወያኔ አገዛዝ ሕዝብን ትጥቅ ለማስፈታትና ተስፋ ለማስቆረጥ በሚያካሂደው ዘመቻ የሚተባበሩ ኢትዮጵያውያን ቅጥረኞች ከባድ ሀገሮች ወደ ኢትዮጵያ መጓዣቸው ተጋለጠ

ከ ሰሜን አሜሪካ፣ አውሮጳ፣ ኒውዚላንድና አውስትራሊያ ወደ ሀገር የተመለሱት እነዚህ የወያኔ ቅጥረኞች በአዲስ አበባ፣ ጎንደር፣ ባሕር ዳር፣ ሐረር፣ ድሬዳዋ፣ጂማ ወዘተ ወደ ዘመድና ሌሎችም ኢትዮጵያውያን ጋ በመሄድ ሀገር ወዳድ ድርጅቶችን በማጥላላት፣ ተከፋፍለዋል አይረቡም በማለት፣ወዘተ ዜጎች ተስፋ ቆርጠው ለወያኔ ድጋፍ እንዲሰጡ ወይም ለወያኔ እንደር ከሚሉ ከሀዲዎችና አን ጃዎች ጋር እንዲተባበሩ ለማድረግ እየጣሩ ነው ተብሏል። ለዚህ ዘመቻ የወያኔ አገዛዝ ብዙ ገንዘብ መድቧል ሲባል ተላላኪዎቹ ደግሞ ራሳቸውን ፀረ ወያኔ አስመስለው በመቅረብ ለማደናገር መሞከ ሬቸውም ተደርሶበታል። በርካት ያሉት ወደ ጎንደር የተላኩ ሲሆኑ መልዕክታቸውም የወያኔ አገዛዝ ለሱዳን መራት አልሰጠም፣ሰጠ የተባለው ውሸት ነው ለማለትና በትግል ላይ ያሉትን ድርጅቶች ለማጥላላት ነው ተብሏል። በመሆኑም ዜጎች የእነዚህን የወያኔ መልዕክተኞች ተንኮል በማወቅ ነቅተው እንዲቋቋሙ ያስፈልጋል ተብሏል።